

**Conversion in Regular Temparary
Establishment:- Shri Narayan S.
Kadam and Sitaram V.Khutale
working under Labshetra Vikas
Pradhikaran Pune.**

**कार्यव्ययी व रोजंदारी आस्थापनेवरील
पदांचे अस्थायी आस्थापनेवरील पदावर
रुपांतरण- सर्वश्री. नारायण एस. कदम
व सिताराम वि. खुटाळे, लाभक्षेत्र विकास
प्राधिकरण, पुणे.**

महाराष्ट्र शासन

जलसंपदा विभाग

शासन निर्णय क्र. एसयुटी-२००७/ (१२५/२००७)/आ(कामगार)

मंत्रालय, मुंबई ४०० ०३२.

दिनांक :- २२/३/२०१२

पहावे :- १) शासन निर्णय सार्वजनिक बांधकाम विभाग रु.अ.आ.१५९६/२२८/
सेवा-५, दि.२४.४.२००१

२) अधीक्षक अभियंता, लाभक्षेत्र विकास प्राधिकरण, पुणे.

यांचे पत्र जा. क्र. लाक्षेविप्रा/आ-४/८६६/२०१२. दिनांक ७.२.१२.

प्रस्तावना:

अधीक्षक अभियंता, लाभक्षेत्र विकास प्राधिकरण, पुणे यांच्या नियंत्रणाखालील विभागीय कार्यालय, यांनी श्री. नारायण शि. कदम व सिताराम वि. खुटाळे यांची रोजंदारी आस्थापनेवर मुकादम म्हणून नियुक्ती केली होती. कामाअभावी संबंधित कामगारांना दि. १.७.१९८६ रोजी कामावरून कमी करण्यात आले. त्यामुळे त्यांनी सेवेत पुन्हा घेण्याबाबत मा. कामगार न्यायालय, सांगली येथे आयडीए क्र: २१, व २२/८७ दाखल केला. सदर दाव्याचा अंतिम निर्णय दि. ५.७.१९९६ रोजी लागला असता, त्यामध्ये संबंधित कामगारांना सेवासातत्यासह त्यांना मूळ पदावर पुनःस्थापित करण्यात यावे. तसेच त्यांना सेवेतून कमी केलेल्या दिनांकापासून (दि. १.७.८६) सेवेत पुनःस्थापित करण्याच्या दिनांकापर्यंत थकीत वेतन देण्यात यावेअसा निर्णय दिला. सदर निर्णयाविरुद्ध शासनाच्यावतीने मा. उच्च न्यायालय, मुंबई येथे दाखल केलेले रिट पिटीशन क्र: ४८७/९७ दि १९.९.२००६ रोजी च्या निर्णयानुसार फेटाळण्यात आले व मा कामगार न्यायालयाचा निर्णय कायम केला. सदर निर्णयाविरुद्ध शासनाच्यावतीने मा. उच्च न्यायालय येथे दाखल केलेल्या एल.पी.ए. स्टॅम्प क्र २९२३/०८ दि.१.७.२००८ रोजी विलंबाच्या कारणास्तव फेटाळण्यात आल्यामुळे मा. सर्वोच्च न्यायालय, दिल्ली येथे एस. एल. पी डायरी क्र ९२६२/१० दाखल करण्यात आली. सदर दाव्याचा निर्णय दि. १६.८.२०१० रोजी लागला असता, त्यामध्ये विलंब क्षमापनासाठी सादर केलेले स्पष्टीकरण समाधानकारक नसल्यामुळे, विलंब क्षमापित न करता, दावा फेटाळला. त्यामुळे सदर प्रकरणी मा. कामगार न्यायालयाच्या निर्णयाची अंमलबजावणी करण्यासाठी सदर प्रस्ताव सचिव समितीच्या दि. १४.९.२०११ रोजी घेण्यात आलेल्या बैठकीत घेण्यात आलेल्या निर्णयानुसार संबंधित कामगारांना सेवासातत्यासह त्यांचे कपात कालावधीतील वेतन फरक थकबाकी अदा करण्याबाबत शासन पत्र दि.

२४.१०.२०११ नुसार मान्यता देण्यात आली. श्री. कदम दि. ३१.१०.२०११ रोजी नियत वयोमानानुसार सेवानिवृत्त झालेले आहेत. संबंधित कामगारांना सेवासातत्य दिले असल्यामुळे नियुक्तीच्या दिनांकापासून रोजंदारीवरील सेवेची ५ वर्षे दि. ३१.१२.१९९८ पूर्वी पूर्ण होत असल्याने सदर कामगारांना शासन निर्णय दि. २४.४.२००१ मधील तरतुदीनुसार रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय :-

सर्वश्री. नारायण शि. कदम व श्री. सिताराम वि. खुटाळे यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	मा. औद्योगिक न्यायालयाच्या निर्णयानुसार रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. नारायण शि. कदम	रोजंदारी	मुकादम २६.४.८४	२६.४.८९	मुकादम	रु.७७५-११५० (जुनी) रु.२६१०-४००० (५वा वेतन आयोग)
२	श्री. सिताराम. वि. खुटाळे	रोजंदारी	मुकादम २७.४.८४	२७.४.८९	मुकादम	रु.७७५-११५० (जुनी) रु.२६१०-४००० (५वा वेतन आयोग)

३ सदर कामगारांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचाऱ्यांच्या निदर्शनास आणावेत. तपशिलामध्ये संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. सर्वश्री. कदम व खुटाळे यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री. खुटाळे यांना अनुज्ञेय होणा-या वेतनफरकाच्या फरकाची रक्कम संबंधित त्यांच्या भविष्यनिर्वाह निधीमध्ये वार्षिक कमाल दहा (१०) हप्त्यामध्ये समान हप्त्यात जमा करावी. यापैकी पहिला हप्ता सन २०१२-१३ या आर्थिक वर्षापासून त्या त्या वर्षाच्या जून महिन्यात जमा करावी. प्रत्येक हप्ता भरल्यापासून तीन वर्षांपर्यंत सदर रक्कम त्या कर्मचा-यास या खात्यातून कोणत्याही प्रकारच्या अग्रीमाच्या स्वरूपात काढता येणार नाही. दि. १.९.२००० पासून पुढील कालावधीतील वेतन फरक थकबाकीची रक्कम संबंधित कर्मचा-यांस धनादेशाद्वारे (Cheque) अदा करण्यात यावी. श्री. नारायण शिवाजी कदम या सेवानिवृत्त कर्मचा-यास वेतन फरक थकबाकीची सर्व रक्कम धनादेशाद्वारे रोखीने अदा करण्यात यावी.

६. परिच्छेद ५ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

७. सदर प्रस्तावावरील खर्च सन २०१२-१३ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक २०१२०३२२११०३२०३२०००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



(अ.अ. कोदे)
शासनाचे उप सचिव

प्रत :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर
महालेखापाल, लेखा परिक्षा , महाराष्ट्र -१, मुंबई/ महाराष्ट्र-२ नागपूर
अधिक्षक अभियंता, लाभक्षेत्र विकास प्राधिकरण, पुणे,
कार्यकारी अभियंता, कण्हेरी विकास विभाग, सातारा.
आस्थापना(कामगार) संग्रहार्थ.